

κοῦδέν βιαίῳ τῆδε χρήσομαι χερσί.

ΧΟ. Ἄθεον ἱκεσίαν
μεθεῖναι πόλει ξένων προστροπᾶν.

ΚΗ. Καλὸν δέ γ' ἔξω πραγμάτων ἔχειν πόδα,
εὐβουλίας τυχόντα τῆς ἀμείνωνος. 110

.

ΧΟ. Οὐκοῦν τυράννῳ τῆσδε γῆς φράσαντά σε
χρῆν ταῦτα τολμᾶν, ἀλλὰ μὴ βία ξένους
θεῶν ἀφέλκειν, γῆν σέβοντ' ἔλευθέραν.

ΚΗ. Τίς δ' ἐστὶ χώρας τῆσδε καὶ πόλεως ἄναξ;

ΧΟ. Ἐσθλοῦ πατρὸς παῖς Δημοφῶν ὁ Θησέως. 115

ΚΗ. Πρὸς τοῦτον ἀγὼν ἄρα τοῦδε τοῦ λόγου
μάλιστα ἄν εἴη· τᾶλλα δ' εἴρηται μάτην.

ΧΟ. Καὶ μὴν ὄδ' αὐτὸς ἔρχεται σπουδὴν ἔχων
Ἄκάμας τ' ἀδελφός, τῶνδ' ἐπήκοοι λόγων.

ΔΗΜΟΦΩΝ

Ἐπεὶπερ ἔφθης πρέσβυς ὦν νεωτέρους 120
βοηδρομήσας τήνδ' ἐπ' ἐσχάραν Διός,
λέξον, τίς ὄχλον τόνδ' ἀθροίζεται τύχη;

ΧΟ. Ἰκέται κάθηνται παῖδες οἷδ' Ἡρακλέους
βωμὸν καταστέψαντες, ὡς δρᾶς, ἄναξ,
πατρὸς τε πιστὸς Ἰόλεως παραστάτης. 125

ΔΗ. Τί δητ' ἰυγμῶν ἦδ' ἐδεῖτο συμφορά;

ΧΟ. Βία νιν οὔτος τῆσδ' ἀπ' ἐσχάρας ἄγειν
ζητῶν βοήν ἔστησε κάσφηλεν γόνυ
γέροντος, ὥστε μ' ἐκβαλεῖν οἴκτῳ δάκρυ.

108 προστροπᾶν Canter : πρὸς τὸ πᾶν || 110 Post hunc uersum
lacunam indic. Kirchhoff, monente Elmsley || 115 Chori notam om. L
add. / || 116 Personae notam om. codd. || ἀγὼν Hermann : ἀγ- || 129
μ' ἐκβαλεῖν Reiske : μὴ βαλεῖν.